


## Lejn il-100 sena Devozzjoni lejn l-Immakulata fil-Hamrun

Kien f' Mejj ta' l-1920, meta Pawlu Burlo, ġietu l-ideja li jistieden lit-tfal ta' l-inhawi sabiex flimkien miegħu, ma' martu u ma' l-erba' uliedu jingabru fil-kappella ta' daru biex jgħidu r-rużarju. Għal xahar sħiħ t-tfal ikkonkorrew bil-kbir u għalhekk Pawlu fl-ahhar jum tax-xahar għamlilhom festin żgħir. Anke fis-sena ta' wara, Pawlu



reġa għamel l-istess stedina. Din id-darba l-partecipazzjoni tan-nies kienet akbar u bosta mit-tfal ġabu magħhom lill-ġenituri u l-hbieb tagħhom.


L-ammont ta' nies li marru fid-dar ta' Pawlu tant kien kbir li meta ra li n-nies ma setgħux joqogħdu aktar fid-dar ċkejna tiegħu, Pawlu kera' terran fl-istess triq sabiex jużah biss għal dan il-ghan. Fix-xhur ta' wara Mejj, in-nies baqgħu imorru għandu għar-rużarju. Kien għalhekk, li Pawlu għaraf l-bżonn li jitqabbad xi hadd sabiex jibda jagħmel hsieb spiritwali ta' kuljum lin-nies. Din ukoll kienet drawwa ta' dak iż-żmien peress li quddies filgħaxija

ma kien isir mkien. Għal dan il-ghan tqabbad il-Kjeriku Karmenu Gatt, li ġie mahtur speċifikament biex jiehu hsieb il-htigijiet spiritwali tan-nies tal-inhawi.

Fl-ahhar tax-xahar ta' Mejj ta' l-1920, s-Sur Burlo wera x-xewqali jagħmel festa f'gieh l-Immakulata Kuncizzjoni. Sabiex jagħmel dan kien

mehtieg jitlob il-permess lill-Kappillan tal-Knisja ta' San Gejtanu, li f'dak iż-żmien kien ċertu Dun Ġużep Muscat. Peress li din il-festa kienet se tkun xi haġa pubblika, Pawlu qabbad lil ċertu Sur Campbell sabiex igib l-permessi mehtieġa mill-Kurja. Minbarra l-permess għal din il-festa, l-Isqof Portelli hegġeġ lis-sur Burlo, sabiex iżomm miftuħ ta' kuljum din il-kappella. Meta l-kappillan tal-parroċċa ta' San Gejtanu sar jaf b'dan, mar hu stess fuq il-post u sejjah l-post bhala l-Oratorju ta' l-Immakulata Kuncizzjoni. Id-devozzjoni lejn l-Immakulata baqgħet tikber tant li fl-1 ta' Ġunju ta' 1924 l-Isqof Portelli qaddes fuq l-artal ta' l-Oratorju.

## Paul's Salon Gents' Salon



**For all Hair Styles**

*1, Ġużè Maria Camilleri Street, Hamrun*

*Tel: 21 233919*

*Opening Hours: 8.00am - 12.00pm - 1.15pm - 6.30pm*

*Wednesday Closed*

*Saturday: 6.30am - 4.00pm*

